

# ఆకట్టుకునే వృత్తి పితాకవి

విశాల ప్రపంచం నేడు అభివృద్ధి గదిలా మానవ సంబంధాలు వృద్ధి చెందుతున్నాయి. స్నేహితులు, బంధువులు లేదా కుటుంబసభ్యులు ఆమెరికాలో, ఇంగ్లాండులో ఉన్నా మనపక్కనే ఉన్నారన్న భావన ఇంటర్నెట్, సెల్ ఫోన్లు కల్పిస్తున్నాయి. దీంతో మానవసంబంధాలు క్రమంగా మళ్ళీ పుంజుకుంటున్నాయి.

ఆర్థిక, సామాజిక, రాజకీయ, సాంకేతికంగా ఒకదేశంతో మరొక దేశానికి స్నేహసంబంధాలు ఆయాఅవసరాల నిమిత్తం ఏర్పరచుకోక తప్పడం లేదు. అంతేకాక శాస్త్ర సాంకేతికంగా ప్రతిదేశం అతిత్వరగా అభివృద్ధిని సాధించాలనే తపనతోపాటు పోటీ ఏర్పడింది. ఒక శాఖకు మరొక శాఖకు మధ్య వ్యాపార, లావాదేవీల నిమిత్తం

సత్పంజరాలను ఏర్పరచుకోవాల్సి ఉంటుంది. ఇందుకు రెండు సంస్థలమధ్య లేదా రెండు కంపెనీల మధ్య, కంపెనీ, ప్రభుత్వం, ప్రజల మధ్య సమాచారం, ఇతర అంశాలను తెలియచేసేందుకు పబ్లిక్ రిలేషన్స్ ఆఫీసర్లు చక్కగా ఉపయోగపడతారు. ఈ రంగం ఇప్పుడు యువతను విశేషంగా ఆకర్షిస్తోంది. సమాచారం ప్రజలకు అందించాల్సిన అవసరం రోజురోజుకు పెరుగుతుండడంతో ప్రభుత్వ/ ప్రైవేటు రంగాల్లో ఉపాధి అవకాశాలు పెరుగుతున్నాయి. గతంతో పోల్చుకుంటే ఇప్పుడు ఈ ఉద్యోగాలకు సంబంధించిన ప్రకటనలు ఎక్కువగా వస్తున్నాయి. రెండు దశాబ్దాల క్రితం వరకు పిఆర్.ఓ ఉద్యోగాలకు డిగ్రీ, ఆపై చదువులు చదివినవారిని



తీసుకునేవారు. ఇప్పుడు పబ్లిక్ రిలేషన్స్ లేదా జర్నలిజంలో డిప్లొమా, బ్యాచిలర్ డిగ్రీ, మాస్టర్ డిగ్రీ చేసిన వారిని మాత్రమే తీసుకుంటున్నారు. పత్రికా రంగంలో అనుభవం పి.ఆర్.ఓ ఉద్యోగానికి అదనపు అర్హతగా ఉంటుంది. పెరుగుతున్న ఆకర్షణకు అనుగుణంగా ఈ రంగంలో నిపుణులను తీర్చిదిద్దేందుకు వివిధ విశ్వవిద్యాలయాలు పబ్లిక్ రిలేషన్స్ కోర్సులను ఆఫర్ చేస్తున్నారు.

### ఉపాధి అవకాశాలు

పబ్లిక్ రిలేషన్స్ లోగానీ, జర్నలిజంలోగానీ డిప్లొమా, డిగ్రీ, మాస్టర్ డిగ్రీ చేసిన వారు ప్రభుత్వ, ప్రైవేటు సంస్థల్లో పబ్లిక్ రిలేషన్స్ ఆఫీసర్ గా ఉపాధిని పొందవచ్చు. ఒకప్పుడైతే ఇతర సబ్జెక్టులలో డిగ్రీ, ఆపై ఉన్నత విద్య చదివిన వారికి అవకాశాన్ని

ఇచ్చేవారు. మారుతున్న కాలపరిస్థితుల దృష్ట్యా, కంపెనీల బాధ్యతలు విస్తరిస్తున్నందుకు పబ్లిక్ రిలేషన్స్ ఆఫీసర్ పోస్టుకు కేవలం జర్నలిజం, పబ్లిక్ రిలేషన్స్ కోర్సు చేసిన వారిని మాత్రమే తీసుకుంటున్నారు. ప్రభుత్వసంస్థలు కూడా ఈ కోర్సు చేసిన యువతీయువకులకే ప్రాధాన్యత ఇస్తున్నారు. కేంద్ర, రాష్ట్రప్రభుత్వ శాఖల్లో ఎక్కువగా పనిచేసేందుకు ఈ కోర్సు చేసిన అవకాశం ఉంటుంది.

### అడ్వర్టైజింగ్ రంగంలో

పి.ఆర్.లో డిప్లొమా, మాస్టర్ డిగ్రీ చేసిన వారు అడ్వర్టైజింగ్ విభాగంలో పని చేసేందుకు పలు అవకాశాలున్నాయి. ప్రకటనల రంగం అంతకంతకూ విస్తరిస్తున్న రంగం. ఈ రంగంలో యంగ్ అండ్ డైనమిక్ గా ఉండే యువతీయువకులు చక్కగా రాణించవచ్చు. వార్త పత్రికలు, మ్యాగజైన్లు, టీవీ, రేడియో, ఇతర ప్రైవేటు సంస్థల్లో అడ్వర్టైజింగ్ ఏజెంట్లుగా, స్టాఫ్ వర్కర్లుగా, మార్కెటింగ్, ఫీల్డ్ ఆఫీసర్లుగా, టీమ్ లీడర్లుగా ఉపాధి అవకాశాలున్నాయి. ఆశించిన జీతంతో పాటు ఇతర అలవెన్సులు ఉంటాయి. పబ్లిక్ రిలేషన్స్ అండ్ అడ్వర్టైజింగ్ శాఖల్లో పబ్లిక్ రిలేషన్స్ కోర్సు చేసిన వారికి ప్రాధాన్యత ఉంటుంది. ఎలక్ట్రానిక్ మీడియాలో ఇప్పుడు న్యూస్ ఛానెళ్లు పెరుగుతున్నాయి. ఇందులో యాడ్స్ డిపార్ట్ మెంట్ లో పనిచేయవచ్చు. ఇన్ ఫర్మేషన్ అండ్ బ్రాడ్ కాస్టింగ్ మినిస్ట్రీలో, ఎక్స్ టర్నల్ పబ్లిసిటీ డివిజన్ ఆఫ్ మినిస్ట్రీ ఆఫ్ ఎక్స్ టర్నల్ ఆఫైర్స్, స్టేట్

ఇన్ ఫర్మేషన్, పబ్లిక్ రిలేషన్ అండ్ పబ్లిసిటీ డివిజన్, రీసెర్చ్ అండ్ రికార్డ్ డివిజన్ ఆఫ్ ఇన్ ఫర్మేషన్, డిఎవిపి, ఫీలిమ్, డివిజన్, ప్రెస్ ఇన్ ఫర్మేషన్ బ్యూరో, పబ్లిసిటీ డివిజన్, న్యూస్ ఏజెన్సీ, అడ్వర్టైజింగ్ ఏజెన్సీలలో పనిచేయవచ్చు.

### కోర్సుల వివరాలు

-డా.బి.ఆర్.అంబేద్కర్ ఒపెన్ వర్సిటీ, రోడ్ నెం.46, జూబ్లీహిల్స్, హైదరాబాద్-500033 (ఆంధ్రప్రదేశ్)

-మక్ నలాల్ చతుర్వేది నేషనల్ వర్సిటీ, (ఇన్ స్టిట్యూట్ ఆఫ్ జర్నలిజం) భూపాల్, (మధ్యప్రదేశ్)-462016. కోర్సు: బ్యాచిలర్ ఆఫ్ పబ్లిక్ రిలేషన్స్ (బి.పి.ఆర్-1 సంవత్సరం కోర్సు), అర్హత: ఏ డిసిప్లైన్ లో అయినా 50 శాతం మార్కులతో బాయచిలర్స్/పి.జి డిగ్రీ ఉండాలి.

- వర్సిటీ ఆఫ్ ముంబయి, ఎంజి రోడ్ ఫోర్ట్, ముంబయి-400032, (మహారాష్ట్ర). కోర్సు: పబ్లిక్ రిలేషన్స్ సబ్జెక్టుగా బి.ఎ.(3 సంవత్సరాలు), అర్హత: ఇంటర్ లేదా తత్సమాన ఉత్తీర్ణత.

- సాత్ గుజరాత్ వర్సిటీ, పోస్టుబాక్స్ నెం.49, సూరత్-395007 (గుజరాత్), కోర్సు: పబ్లిక్ రిలేషన్స్ సబ్జెక్టుగా బి.ఎ (3 సంవత్సరాలు), అర్హత: ఇంటర్ లేదా తత్సమాన అర్హత.

### డిప్లొమా ఎడ్యుకేషన్ ద్వారా

-పంజాబ్ వర్సిటీ, డిపార్ట్ మెంట్ ఆఫ్ కరస్పాండెంట్ కోర్సు, పాట్లా-147002, కోర్సు: పి.జి. డిప్లొమా ఇన్ పబ్లిక్ రిలేషన్స్ అండ్ అడ్వర్టైజింగ్ (1సంవత్సరం). అర్హత: బ్యాచిలర్స్ డిగ్రీ.

-అన్నామలై వర్సిటీ, డైరెక్టరేట్ ఆఫ్



డిప్లొమా ఎడ్యుకేషన్, అన్నామలై నగర్-608002 (తమిళనాడు), కోర్సు: పి.జి డిప్లొమా ఇన్ మేనేజ్ మెంట్ (పబ్లిక్ రిలేషన్స్ 1సంవత్సరం), అర్హత: బ్యాచిలర్స్ డిగ్రీ.

-మహాత్మా గాంధీ గ్రామోదయ విశ్వవిద్యాలయం, ఇన్ స్టిట్యూట్ ఆఫ్ డిప్లొమా లెర్నింగ్ అండ్ కంటిన్యూయింగ్ ఎడ్యుకేషన్, చిత్రకుట్-485331 (మధ్యప్రదేశ్). కోర్సు: డిప్లొమా ఇన్ పబ్లిక్ రిలేషన్స్ అండ్ మేనేజ్ మెంట్ (ఒక సంవత్సరం), అర్హత: బ్యాచిలర్స్ డిగ్రీ.

మినిస్ట్రీ ఆఫ్ ఇన్ ఫర్మేషన్ అండ్ బ్రాడ్ కాస్టింగ్ 1965లో ది ఇండియన్ ఇన్ స్టిట్యూట్ ఆఫ్ మాన్ కమ్యూనికేషన్ అనే సంస్థను స్థాపించి జర్నలిజంలో ప్రత్యేక కోర్సులను ప్రవేశపెట్టారు. దీనినుంచి పబ్లిక్ రిలేషన్ (పౌరసంబంధాలు) అనే మరొక ప్రత్యేక కోర్సు ఆవిర్భవించింది. వీటితోపాటు

అభివృద్ధి చెందుతున్న దేశాల వారికి non-alinged news pool personnel కు ప్రవేశాలుంటాయి. 1968లో స్థాపించబడిన ది ప్రెస్ ఇన్ స్టిట్యూట్ ఆఫ్ ఇండియా వర్కింగ్ జర్నలిస్టుల కోసం ప్రత్యేక కోర్సులు నిర్వహిస్తున్నది. ఇందులోనే పబ్లిక్ రిలేషన్స్ ఒకటి రెండు పేర్లు ఉండేవి. ఇప్పుడు జర్నలిజం నుంచి పబ్లిక్ రిలేషన్స్ ప్రత్యేకపరచి, ప్రత్యేక కోర్సుగా ఏర్పాటు చేసింది.

పబ్లిక్ రిలేషన్స్ తో పాటు జర్నలిజంలో డిప్లొమా చేసిన వారికి వృత్తిపరంగా పలు అవకాశాలున్నాయి. రిపోర్టర్, నట్ ఎడిటర్, ఆసిస్టెంట్ ఎడిటర్, ఫీచర్స్ రైటర్, కమెంటరీ, ఫోటో గ్రాఫర్, పబ్లిక్ రిలేషన్స్ ఆఫీసర్, అడ్వర్టైజింగ్ ఎగ్జిక్యూటివ్, ట్రీలాన్స్ జర్నలిస్టు, ట్రీలాన్స్ పబ్లిక్ రిలేషన్స్ ఆఫీసర్, కౌన్సిలర్స్, కాలమిస్ట్, పబ్లిసిటీ అనాన్సర్, న్యూస్ రీడర్ వంటి పోస్టుల్లో పనిచేయవచ్చు. పబ్లిక్ రిలేషన్స్ లో ఆసక్తిగలవారు పొలిటికల్, సోషల్, ఎకనమిక్స్, సైంటిఫిక్, రిలిజన్, కల్చరల్, స్పోర్ట్స్ వంటి రంగాలలో కాలమిస్టుగా వ్యాసారాలు రాస్తూ, పబ్లిక్ రిలేషన్స్ ఆఫీసర్లుగా పనిచేయవచ్చు. దీంతో వృత్తిపరంగాను, ఇతర విధాలుగా కూడా ఆశించినంత ఆదాయాన్ని పొందవచ్చు. సామాజిక సేవ చేయాలనే ఆసక్తి, ప్రజలతో కలిసిపోయే తత్వం ఉండేవారికి ఈ వృత్తి బాగుంటుంది. ప్రజల సమస్యలను ఎప్పటికప్పుడు తెలుసుకుని, వారికి చేతనైనంత సాయం కూడా చేసేందుకు లేదా సేవ చేసే సంస్థలకు పరిచయం చేసి, వారిని ఆదుకునేందుకు అవకాశం ఈ వృత్తి ద్వారా లభిస్తుంది.

■ కెరీర్ డెస్క్

